

Врз основа на член 11 став 4 од Законот за оружјето (“Службен весник на РМ“ бр. 7/2005), министерот за здравство во согласност со министерот за внатрешни работи донесе

П Р А В И Л Н И К
ЗА ВИДОТ И НАЧИНОТ НА ВРШЕЊЕ НА ЛЕКАРСКИОТ ПРЕГЛЕД ЗА УТВРДУ-
ВАЊЕ НА ЗДРАВСТВЕНАТА СПОСОБНОСТ ЗА ПОСЕДУВАЊЕ И НОСЕЊЕ НА
ОРУЖЈЕ, ЛИСТАТА НА БОЛЕСТИ И ЗДРАВСТВЕНИ СОСТОЈБИ ШТО ГО ПРА-
ВАТ ЛИЦЕТО НЕСПОСОБНО ЗА ПОСЕДУВАЊЕ И НОСЕЊЕ НА ОРУЖЈЕ, КАКО
И НАЧИНОТ И ПОСТАПКАТА НА ИЗДАВАЊЕ НА ЛЕКАРСКО УВЕРЕНИЕ

Член 1

Со овој правилник се пропишува видот и начинот на вршење на лекарскиот преглед за утврдување на здравствената способност за поседување и носење на оружје, листата на болести и здравствени состојби што го прават лицето неспособно за поседување и носење на оружје, како и начинот и постапката на издавање на лекарското уверение.

Член 2

Лекарскиот преглед за утврдување на здравствената способност за поседување и носење на оружје (во натамошниот текст: лекарски преглед) го вршат доктор на медицина, специјалист по медицина на трудот, психолог и лекар психијатар во здравствените установи од примарната здравствена заштита кои вршат дејност медицина на трудот.

Член 3

Лекарскиот преглед се врши со:

1. земање на лична, фамилијарна и работна анамнеза;
2. преглед на здравствената документација и
3. специјалистички преглед на сите органи и органски системи, преглед на психичката состојба, состојбата на централниот и периферниот нервен систем и испитување на сетила за вид и слух.

Член 4

Физичко лице е здравствено способно да поседува и носи оружје, ако со лекарскиот преглед се утврди дека нема болести и здравствени состојби што влијаат на безбедно ракување со оружјето, односно болести и здравствени состојби што го прават лицето неспособно за поседување и носење на оружје, утврдени во Листата на болести и здравствени состојби што го прават лицето неспособно за поседување и носење на оружје, (Прилог број 1).

Член 5

Врз основа на извршениот лекарски преглед, на физичкото лице му се издава лекарско уверение за здравствената способност за поседување и носење на оружје, (Прилог број 2) потпишано од докторот на медицина, специјалист по медицина на трудот кој учествувал во вршењето на лекарскиот преглед во здравствената установа.

Член 6

Постапката за издавање на лекарско уверение за здравствената способност за поседување и носење на оружје се поведува по барање на физичкото лице, кое бара утврдување на здравствената способност за поседување и носење на оружје.

Член 7

Физичкото лице кое не е задоволно со оценката содржана во лекарското уверение од членот 5 на овој правилник може да поднесе барање за повторен лекарски преглед што ќе го изврши лекарска комисија за утврдување на здравствената способност за поседување и носење на оружје (во натамошниот текст: комисија).

Барањето од став 1 на овој член, се поднесува до комисијата на надлежната здравствена установа од членот 2 на овој правилник, во рок од 15 дена од денот на добивањето на лекарското уверение.

Член 8

Комисијата од членот 7 на овој правилник формирана од страна на министерот за здравство, ја сочинуваат доктор на медицина на трудот, специјалист по медицина на трудот, психолог и конзилијарен специјалист кои претходно не го извршиле лекарскиот преглед и не ја утврдиле здравствената способност за поседување и носење на оружје.

Член 9

Врз основа на извршениот повторен лекарски преглед, комисијата издава лекарско уверение, (Прилог број 3) во рок од 30 дена од денот на поднесување на барањето за повторен лекарски преглед.

Член 10

Во случај на промени во здравствената состојба што влијаат на здравствената способност на лицето за поседување и носење на оружје, лекарскиот преглед се повторува.

Член 11

Лекарските уверенија од членовите 5 и 9 на овој правилник, се доставуваат до организациониот облик на Министерството за внатрешни работи каде е поднесено барањето за издавање на одобрение за набавување на оружје.

Член 12

Медицинската документација што е формирана во врска со издавањето на лекарските уверенија од членовите 5 и 9 на овој правилник и копии од лекарските уверенија се чуваат во посебно издвоена картотека под број на евиденцијата на издадените уверенија во здравствените установи.

Член 13

Прилозите од број 1 до број 3 се составен дел на овој правилник.

Член 14

Овој правилник влегува во сила осмиот ден од денот на објавувањето во “Службен весник на Република Македонија“.

Бр. 171-64711/1
3 ноември 2005 година
Скопје
Министер
за внатрешни работи,
Љубомир Михајловски, с.р.

Бр. 14-4518/7
31 октомври 2005 година
Скопје
Министер
за здравство,
проф. д-р Владимир Димов, с.р.

**ЛИСТА НА БОЛЕСТИ И ЗДРАВСТВЕНИ СОСТОЈБИ ШТО ГО ПРАВАТ ЛИЦЕТО
НЕСПОСОБНО ЗА ПОСЕДУВАЊЕ И НОСЕЊЕ НА ОРУЖЈЕ**

**I. НЕВРОЛОШКИ, ПСИХОЛОШКИ И ПСИХИЈАТРИСКИ СОСТОЈБИ И
ЗАБОЛУВАЊА**

1. Ненормални психички состојби и болести кои се манифестираат како интелектуална инсуфицијенција, пречки, намалување или отсуство на внимание и концентрација, психомоторичка и сензомоторичка забавеност и неконтролираност и девијации на личноста;
2. Деменција од сите етиологии;
3. Акутна психоза без оглед на етиологија или хронична психоза со изразени резидуални или регресивни промени;
4. Изразени патолошки промени во афективната и морално-етичката сфера на личноста;
5. Изразени потешки невротски пречки;
6. Синдром на зависност од алкохол, освен во медицински контролирани случаи на апстиненција најмалку 12 месеци и без психички промени или невролошки компликации;
7. Зависност од недозволен дроги, освен во медицински контролирани случаи на апстиненција 12 месеци и без психички промени или невролошки компликации;
8. Состојба и болести кои се покажуваат со пречки во координација, ригор, тремор, хореатски и атетотички движења;
9. Сите облици на епилепсија и други пречки на свест, освен медицински контролирани случаи кај кои со помош на терапија нападите не се појавуваат најмалку две години;
10. Невролошки состојби, болести, повреди и аномалии на нерви и мускули кои предизвикуваат потешки функционални пречки.

II. СОСТОЈБИ И БОЛЕСТИ НА ОРГАНОТ ЗА ВИД

1. Острина на видот, коригирана или некоригирана помала од 0,8;
2. Протанопија, деутеранопија.

III. СОСТОЈБИ И БОЛЕСТИ НА ОРГАНОТ ЗА РАМНОТЕЖА И СЛУХ

1. Болести на вестибуларниот апарат со потешки пречки во рамнотежа;
2. Практична глувост (Fowler поголем од 90%).

IV. СОСТОЈБИ И БОЛЕСТИ НА СРЦЕ И НА КРВНИТЕ САДОВИ

1. Тешки облици на коронарна болест и состојба по срцев инфаркт до стабилизација;
2. Болести на срце кои за последица имаат хемодинамиски значајни пореметувања на ритмот и синкопи;
3. Вродени или стекнати срцеви мани и болести на големите крвни садови со знаци на декомпензација;
4. Потешок облик на хипертониска болест.

V. СОСТОЈБИ И БОЛЕСТИ НА РЕСПИРАТОРНИОТ СИСТЕМ

1. Тешка респираторна или кардиореспираторна инсуфицијенција.

VI. БОЛЕСТИ НА ГАСТРО-ИНТЕСТИНАЛНИОТ И УРЕНАЛНИОТ СИСТЕМ

1. Тешки заболувања на желудник, црн дроб и бубрези заради кои може да настапи коматозна состојба.

VII. БОЛЕСТИ НА ЕНДОКРИНСКИОТ СИСТЕМ

1. Дијабетес мелитус комплициран со очни, нервни и кардиоваскуларни промени и некомпензирана ацидоза;
2. Хипертиреоза од потешок облик со окулобулбаторен синдром или компликации на кардиоваскуларниот систем;
3. Хипер и хипоаденокортицизам во тежок облик.

VIII. БОЛЕСТИ НА КРВНИОТ СИСТЕМ

1. Малигни хемопатии и ретикулози.

(назив на здравствената установа)
Број _____
_____ година

(место)

Врз основа на член 11 од Законот за оружјето („Службен весник на РМ“ бр. 7/05) и член 5 од Правилникот за видот и начинот на вршење на лекарскиот преглед за утврдување на здравствената способност за поседување и носење на оружје, листата на болести и здравствените состојби што го прават лицето неспособно за поседување и носење на оружје, како и начинот и постапката на издавање на лекарското уверение („Службен весник на РМ“, бр.---), по извршен лекарски преглед, _____, издава
(назив на здравствената установа)

Л Е К А Р С К О У В Е Р Е Н И Е
за здравствената способност за поседување и носење на оружје

Име, татково име и презиме _____,
роден - а, _____, живеалиште,
престојувалиште _____,
единствен матичен број на граѓанинот _____, вид на образование
_____, брачна состојба _____.

АНАМНЕЗА

1. Лична

- прележани болести _____
- повреди _____
- навики _____

2. Работа

- досегашно движење во работата _____
(дали бил вработен- а и каде)

- професионални болести _____

3. Фамилијарна

- има – нема душевни болести и епилепсија во семејството и поблиската фамилија.

СЕГАШНА ЗДРАВСТВЕНА СОСТОЈБА

Резултат од специјалистички преглед _____

срце _____

нервен систем и психичка состојба _____

состојба на централен и периферен нервен систем _____

крвен притисок _____, пулс _____.

Слух _____

Вид _____

Посебни дополнителни лабораториски и функционални испитувања и наоди _____

Дополнителни консултативни специјалистички наоди и мислења _____

ОЦЕНКА ЗА ЗДРАВСТВЕНАТА СПОСОБНОСТ ЗА ПОСЕДУВАЊЕ И НОСЕЊЕ НА ОРУЖЈЕ *

М.П.

Потпис,
Д-р на медицина,
специјалист по медицина
на трудот

* Оценката за здравствена способност може да биде една од наведените:

- здравствено е способ-ен-на да поседува и носи оружје
- здравствено не е способ-ен-на да поседува и носи оружје

Лекарското уверение е доставено до :

- организациониот облик на Министерството за внатрешни работи надлежен за издавање одобрение за набавување на оружје
-

(назив на здравствената установа)
Број _____
_____ година

(место)

Врз основа на член 11 од Законот за оружјето („Службен весник на РМ“ бр. 7/05) и член 9 од Правилникот за видот и начинот на вршење на лекарскиот преглед за утврдување на здравствената способност за поседување и носење на оружје, листата на болести и здравствените состојби што го прават лицето неспособно за поседување и носење на оружје, како и начинот и постапката на издавање на лекарското уверение (“Службен весник на РМ”, бр.---), Лекарската комисија за утврдување на здравствена способност за поседување и носење на оружје на _____ издава
(назив на здравствена установа)

ЛЕКАРСКО УВЕРЕНИЕ

Барањето за повторен лекарски преглед е поднесено на ден _____

По извршениот повторен лекарски преглед заради утврдување на здравствена способност за поседување и носење на оружје, Лекарската комисија за утврдување на здравствена способност за поседување и носење на оружје, ја дава следнава

ОЦЕНКА ЗА ЗДРАВСТВЕНАТА СПОСОБНОСТ ЗА ПОСЕДУВАЊЕ И НОСЕЊЕ НА ОРУЖЈЕ *

_____ (име и презиме)	_____ (живеалиште, престојувалиште)
_____ (датум и место на раѓање)	_____ (регистарски број на лична карта)

* Оценката за здравствена способност може да биде една од наведените:

- здравствено е способ-ен-на да поседува и носи оружје

- не е здравствено способ-ен-на да поседува и носи оружје

Образложение на оценката _____

Оценката е коначна

Лекарска комисија за утврдување на здравствена
способност за поседување и носење на оружје, во состав:

М.П. 1. _____
2. _____
3. _____

Доставено до :

- организациониот облик на Министерството за внатрешни работи надлежен за издавање на одобрение за набавување на оружје
